



महाराष्ट्र शासन राजपत्र

असाधारण भाग चार

वर्ष १, अंक २८]

बुधवार, जुलै २९, २०१५/श्रावण ७, शके १९३७

[पृष्ठे २, किंमत : रुपये २३.००

असाधारण क्रमांक ४२

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१५ चा महाराष्ट्र अधिनियम क्रमांक २२.—महाराष्ट्र दिवाणी न्यायालय अधिनियम यात आणखी सुधारणा करण्यासाठी अधिनियम	पृष्ठे
१-२	

दिनांक १४ जुलै २०१५ रोजी माननीय राष्ट्रपतींनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

एम. ए. सईद,
प्रधान सचिव व विधि परामर्शी,
महाराष्ट्र शासन,
विधि व न्याय विभाग.

सन २०१५ चा महाराष्ट्र अधिनियम क्रमांक २२.

(माननीय राष्ट्रपतींची संमती मिळाल्यानंतर “महाराष्ट्र शासन राजपत्रात”

दिनांक २९ जुलै २०१५ रोजी प्रथम प्रसिद्ध केलेला अधिनियम.)

महाराष्ट्र दिवाणी न्यायालय अधिनियम यात आणखी सुधारणा करण्यासाठी अधिनियम.

१८६९ चा **ज्याअर्थी**, यात यापुढे दिलेल्या प्रयोजनांकरिता, महाराष्ट्र दिवाणी न्यायालय अधिनियम यात आणखी सुधारणा करणे इष्ट आहे ; त्याअर्थी, भारतीय गणराज्याच्या सहासष्टाव्या वर्षी, याद्वारे, पुढील अधिनियम करण्यात येत आहे :-

- (१) या अधिनियमास, महाराष्ट्र दिवाणी न्यायालय (सुधारणा) अधिनियम, २०१५ असे म्हणावे. संक्षिप्त नाव व प्रारंभ.
- (२) तो, राज्य शासन राजपत्रातील अधिसूचनेद्वारे नेमून देईल अशा दिनांकास अंमलात येईल.

सन १८६९ चा अधिनियम क्रमांक १४ याच्या कलम १६ ची सुधारणा.

२. महाराष्ट्र दिवाणी न्यायालय अधिनियम (यात यापुढे ज्याचा निर्देश “मुख्य अधिनियम” १८६९ चा असा करण्यात आला आहे) याच्या कलम १६ मधील, “दहा लाख रुपयांपेक्षा” या मजकुराऐवजी, १४. “एक कोटी रुपयांपेक्षा” हा मजकूर दाखल करण्यात येईल.

सन १८६९ चा अधिनियम क्रमांक १४ याच्या कलम २६ ची सुधारणा.

३. मुख्य अधिनियमाच्या कलम २६ मधील, “दहा लाख रुपयांपेक्षा” या मजकुराऐवजी, “एक कोटी रुपयांपेक्षा” हा मजकूर दाखल करण्यात येईल.

सन १८६९ चा अधिनियम क्रमांक १४ याच्या कलम २८अ ची सुधारणा.

४. मुख्य अधिनियमाच्या कलम २८अ मधील, पोट-कलम (२) मध्ये, “दहा लाख रुपयांपेक्षा” या मजकुराऐवजी, “एक कोटी रुपयांपेक्षा” हा मजकूर दाखल करण्यात येईल.

सन १८६९ चा अधिनियम क्रमांक १४ मध्ये कलम २८क समाविष्ट करणे.

५. मुख्य अधिनियमाच्या कलम २८ब नंतर, पुढील कलम समाविष्ट करण्यात येईल :-

प्रलंबित अपिलांचे हस्तांतरण.

“ २८क. महाराष्ट्र दिवाणी न्यायालय (सुधारणा) अधिनियम, २०१५ याच्या प्रारंभी, ज्या २०१५ चा महा. २२. अपिलांच्या वादविषयाची रक्कम किंवा किंमत एक कोटी रुपयांपेक्षा जास्त नसेल आणि जी अपिले अशा प्रारंभाच्या लगतपूर्वी उच्च न्यायालयासमोर प्रलंबित असतील अशी सर्व अपिले संबंधित जिल्हा न्यायालयाकडे हस्तांतरित करण्यात येतील आणि अशा जिल्हा न्यायालयास, अशा अपिलांवर, अशा हस्तांतरणापूर्वी, ज्या टप्प्यापर्यंत कार्यवाही झाली होती त्या टप्प्यापासून किंवा अशा न्यायालयाला योग्य वाटेल अशा आधीच्या कोणत्याही टप्प्यापासून किंवा नव्याने, कार्यवाही करता येईल :

परंतु, जी अपिले उच्च न्यायालयासमोर प्रलंबित असतील, ज्यांची संबद्ध अधिनियामितीअन्वये सांविधिकरीत्या तरतूद केली असेल अशा न्यायालयासमोरील, अशा कोणत्याही अपिलांना हे कलम लागू होणार नाही. ”.